

# Naxçivanda “Bayraq mənliyimdir!” aksiyası təşkil olunub

Naxçıvan şəhərində 17 noyabr - Azərbaycan Dövlət Bayrağının Naxçıvanda qaldırıldığı gün münasibətilə “Bayraq mənliyimdir!” adlı aksiya təşkil olunub. AZƏRTAC xəbər verir ki, əlamətdar tarixi günün qeyd edilməsi, gənclərin Azərbaycan Ordusuna mənəvi dəstəyinin nümayişi, onların vətənpərvərlik və vətəndaşlıq tərbiyəsinin yüksəldilməsi, könüllü gənclərin fəallığının artırılması, asudə vaxtlarının səmərəli təşkili məqsədilə keçirilən aksiyada istedadlı gənclər tərəfindən vətənpərvərlik mahnı-



ları və şeirlər səsləndirilib, könüllülər sakinlərə bayraqlar hədiyyə ediblər.

Layihə çərçivəsində keçirilən “Əsgərə məktub” aksiyasında isə gənclər, eləcə də muxtar respublikanın sakinləri tərəfindən şanlı Azərbaycan Ordusunun əsgərlərinə məktublar yazılıb.

Qeyd edək ki, 30 il əvvəl - 1990-cı il noyabrın 17-də ilk dəfə qədim Naxçıvan torpağında ucaldılan, milli suverenliyimizin simvolu, müqəddəs dövlətçilik rəmzlərindən biri olan bayrağımız bu gün işğaldan azad edilən torpaqlarımızda dalğalanır.